

## कोलकाता से 10 लाख के नकली नोट जब्त, 2 तस्कर गिरफ्तार

कोलकाता के न्यू मार्केट से पुलिस ने गुरुवार रात 10 लाख रुपए के नकली नोटों के साथ दो तस्करों को गिरफ्तार किया।

Ashutosh Kumar Singh

16 Mar 2018, 08:56 PM IST

Kolkata, West Bengal, India



. न्यू मार्केट थाने की पुलिस ने पेशेवर तस्करों को दबोचा

### कोलकाता

कोलकाता के न्यू मार्केट से पुलिस ने गुरुवार रात 10 लाख रुपए के नकली नोटों के साथ दो तस्करों को गिरफ्तार किया। इनके नाम रिन्कू शेख (23) और रकीमुल शेख (24) हैं। दोनों भारत-बांग्लादेश सीमा से सटे मालदह जिले के कालियाचक इलाके के रहने वाले हैं। मामले को न्यू मार्केट थाने से कोलकाता पुलिस की स्पेशल टास्क फोर्स (एसटीएफ) ने ले लिया है। शुक्रवार को इन्हें अदालत में पेश किया गया। अदालत ने पुलिस हिरासत में भेज दिया। एसटीएफ प्रमुख आईपीएस विशाल गर्ग ने बाताया कि दोनों से पूछताछ की जा रही है। पता लगाने का प्रयास किया जा रहा है कि ये कहाँ से नकली नोट लाते थे। बांग्लादेश में बैठे नकली नोटों के तस्करों से इनका सम्पर्क है अथवा नहीं।

---

### नकली नोटों से कर रहे थे खरीदारी

एसटीएफ सूत्रों के अनुसार रिन्कू शेख और रकीमुल शेख दोनों नकली नोटों से न्यूमार्केट की एक दुकान में कुछ खरीदारी कर रहे थे। दुकानदार को जब नकली नोट थमाया तो वह पहचान गया। दुकानदार ने तुरंत न्यूमार्केट थाने को सूचना दे दी। न्यूमार्केट थाने की पुलिस पहुंची और तलाशी ली तो 10 लाख के नकली नोट मिले। दोनों को गिरफ्तार कर लिया। फिर एसटीएफ के हवाले कर दिया।

----

### आए थे पुलिस स्टीकर लगी कार से

दोनों जिस कार से आए थे उस पर पुलिस स्टीकर लगा हुआ था। पुलिस ने कार को भी जब्त कर लिया है। एसटीएफ के एक अधिकारी ने बताया कि पुलिस और दुकानदारों की आंखों में धूल झोकने के लिए इन्होंने अपनी गाड़ी पर पुलिस का स्टीकर लगा रखा था।

----

### पहले भी आ चुके हैं कोलकाता

एसटीएफ सूत्रों के अनुसार ये पेशेवर तस्कर हैं। पूछताछ में पता चला है कि इससे पहले भी कई बार कोलकाता आ चुके हैं और बाजारों में नकली नोट चला चुके हैं। ये दोनों कम कीमत का सामान खरीदते थे और दुकानदार को 2000 के नकली नोट थमाते थे। इस प्रकार उनका नकली नोट कैश भी हो जाता था और मुफ्त में सामान भी हो जाता